

உடன்படிக்கை...

24

1949-ஆம் ஆண்டு, செப்டம்பர் 17, காலை 7 மணி. சென்னை, ஜார்ஜ் டவுன், பவழக்காரத் தெரு இலக்கம் எண் 7. நீதிக்கட்சி பிரமுகர் சண்முகம் அவர்களின் வீடு. அந்த வீட்டின் மாடியில், திராவிடர் கழகத்தில் இருந்து முரண்பட்டு வெளியேறியவர்கள் கூடிப் பேச ஒன்று திரண்டிருந்தனர். திராவிடர் கழக நிர்வாகக் கமிட்டிக் கூட்டத்தை அதன் துணைத் தலைவர் கே.கே. நீலமேகம் கூட்டினார்.

திரண்டிருந்தவர்களில் பெரும்பான்மையோர் 25 வயதையொட்டிய இளைஞர்கள். அவர்களில் ஒருவருக்கு மட்டும் 40 வயதுக்கும் மேல். அந்த வயதிலும், 25 வயது இளைஞர்களின் உள்ளக் கிடக்கைகளோடு பொருந்திப் போகிறவராக, அவர்களுக்கு மூத்தவராக இருந்தார் கே.கே.நீலமேகம். அப்போது எடுக்கப்பட்ட முடிவன்படி, திராவிடர் கழகத்தில் இருந்து திராவிட முன்னேற்றக் கழகம் என்கிற இயக்கம் பிறந்து, தமிழ்நாட்டின் விடிவெள்ளியாக மாற்றம் கண்டது என்பது வரலாறு.

அந்தக் கூட்டத்தில் பேரறிஞர் அண்ணாவை விடவும் வயதில் மூத்தவராக இருந்தார் நீலமேகம். திராவிடர் கழகத்தில் அண்ணா பொதுச்செயலாளராக இருக்க, நீலமேகம் பெரியாரின் நம்பிக்கைக்குரிய வலதுகரமாக இருந்தார்.

பெரியாரின் குரலானவர்

அன்றைய தஞ்சை ஜில்லாவின் கும்பகோணத்தில் செல்வாக்கான குடும்பத்தில் பிறந்தவர் நீலமேகம். நீதிக்கட்சி காலத்தொட்டுப் பொதுவாழ்க்கையில் ஈடுபட்டுப் பகுத்தறிவுக் கொள்கைகளைப் பரப்பி வந்தார். தஞ்சை வட்டாரத்தில் பெரியாரின் குரலாக ஒலித்ததால், அவரை 'குடந்தை பெரியார்' என அடைமொழியிட்டு அழைப்பார்கள். நீதிக்கட்சி, திராவிடர் கழகமானபோது நிர்வாகக் கமிட்டியின் துணைத் தலைவராகச் செயல்பட்டார்.

1945-ஆம் ஆண்டு, திராவிடர் கழகத்தின் முதல் மாநில மாநாட்டைத் தொடங்கி வைத்தவர் நீலமேகம். அப்போது, திராவிடர் கழகத்தில் இருந்து இளைஞர்கள் முரண்பட்ட வேளையில், அண்ணாவின் அடிச்சுவட்டிலேயே தம்முடைய அரசியல் பயணத்தை அமைத்துக் கொண்டார் நீலமேகம்.

அண்ணா தமக்கு இளையவராக இருந்தபோதிலும், அவர் அண்ணாவைப் பெயர் சொல்லி உரிமையுடனும் மரியாதையுடனும் விளிப்பவராக நீலமேகம் இருந்தார். அதன் பொருள் அண்ணாவின் தலைமையை மதித்தார் என்பதுதான். கட்சியின் முதல் அமைப்புக் குழுவில் இருந்து அதன் அடுத்த கட்டத்தை நகர்த்தியவர்களில் ஒருவர் கே.கே.என்.

நெஞ்சம் உருக்கிய உரை

வயதில் மூத்தவராக இருந்தாலும், இயக்கத்தின் இளம் தலைவர்களையும், இளம் தொண்டர்களையும் மதித்து அவர்களுக்கு அரசியல் எழுச்சியூட்டி உணர்ச்சிப் பிழம்புகளாக உருவெடுத்திட தூண்டு கோலாகச் செயல்பட்டவர் நீலமேகம்.

கே.கே.என். மேடைப் பேச்சிலும் மக்களைக்



ஓவியம் : ரவி பேலட்

ஓய்வில்லா அலைச்சல் காரணமாகப் 'புளூரசி' எனும் நோயால் பாதிக்கப்பட்டு, ஆறு மாதம் படுத்தப் படுக்கையாகி விட்டார் கலைஞர்.

கட்டிப்போடக் கூடியவர். சென்னை ராபின்சன் பூங்காவில் கட்சி அறிவிப்புப் பொதுக்கூட்டத்தின் போது கடும் மழை. அண்ணா உரை நிகழ்த்த வேண்டும், ஆனால், மழை காரணமாகக் கூட்டம் கலையத் தொடங்கியபோது, தனது உணர்ச்சிமிக்கப் பேச்சால் கூட்டத்தைக் கட்டிப்போட்டார் நீலமேகம்.

“கண்ணீர் மழையே பொழிந்து கேட்போரின் நெஞ்சம் நெக்குருகப் பேசினார். அந்த உரையைக் கேட்டவர்கள் மழையில் நனைந்தாலும் பரவாயில்லை என்று மறுபடியும் வந்தமர்ந்து கூட்டத்தைச் சிறப்பித்தனர்” என அந்த உரை குறித்து “நெஞ்சுக்கு நீதி”யில் குறிப்பிட்டுள்ளார் கலைஞர்.

இளையோருக்குத் தலைமை...

1949-ஆம் ஆண்டு தொடங்கப்பட்டாலும், கழகம் தன்னுடைய முதல் மாநில மாநாட்டை 1951-ஆம் ஆண்டுதான் நடத்தியது. அந்த ஆண்டு டிசம்பர் 13, 14, 15, 16 ஆகிய நாட்களில் சென்னையில் மிகப்பெரிய எழுச்சியுடன் பேரறிஞர் அண்ணா தலைமையில் நடைபெற்ற அந்த மாநாட்டின் திறப்பாளர் கே.கே. நீலமேகம்தான். கழகத்தினர் அனைவரும் ஒருமனதாக அவருக்கு

தி.மு.க என்பது எதிரிகளால் அழிக்கமுடியாத இரும்புக்கோட்டை. இந்தக் கோட்டையை கட்டியெழுப்பி, இயக்க வரலாற்றில் இடம்பிடித்த தீரர்கள் சிலரை, வாரா வாரம் இங்கு நினைவுசுரந்து வருகிறோம். அந்த வகையில் இந்த வாரம், பெரியார்-அண்ணா-கலைஞருடன் பயணித்து கழகம் வளர்த்த கே.கே.நீலமேகம் அவர்களைப் பற்றிப் பார்ப்போம்.

கே.கே.நீலமேகம் : 'குடந்தை பெரியார்'!

அந்த மரியாதையை அளித்தனர்.

சென்னை அறிவகத்திலிருந்து புறப்பட்ட மாபெரும் ஊர்வலத்தை வழிநடத்திச் சென்றனர் நம் தலைவர்கள். எஸ்.ஜி.ஏ. மாநாட்டுத் திடலில், கழகத்தின் இரு வண்ணக் கொடியை ஏற்றி வைத்தார் மாநாட்டுத் தலைவர் அண்ணா.

மறுநாள் கே.கே.நீலமேகம் மாநாட்டைத் திறந்து வைத்து உரையாற்றிய பின்னரே மாநாட்டைத் தலைமையேற்று வழி நடத்தினார் அண்ணா. வயதில் இளையவரின் தலைமையை ஏற்றவர் கே.கே.என். ஆனால், அவரே இளையோரை வழி நடத்துகிறார் என்பதன் அடையாளமாகப் பறைசாற்றப்பட்ட நிகழ்வு அது.

அனுபவத்துக்குப் பிறகு தேர்தல்

1957-இல் திருச்சி தந்த திருப்பமுனையின்போது, இயக்கத்தின் அடுத்த கட்டம் குறித்து ஓட்டெடுப்பு நடத்தப்பட்டது. ஆனால், அதற்கு முன் நடந்த வாதங்களின்போது, கே.கே.என். தனது வயதுக்கே உரிய அனுபவத்துடன் இளையவர்களிடம் தனது கருத்துகளை எடுத்து வைத்தார்.

கட்சி தொடங்கிய குறுகிய காலத்துக்குள், தேர்தல் வழியைப் பின்பற்ற வேண்டாம். எந்தத் தவறும் செய்யாதபோதும் தேர்தலில் நீதிக்கட்சி தோற்றது. கழகம் அப்படியான நிலைக்குச் செல்லக்கூடாது. இன்னும் சில கால அனுபவத்துக்குப் பின்னர் களம் செல்லலாம் என்பது அவர் வாதமாக இருந்தது. எனினும், கட்சிப் பெரும்பான்மை கருத்துக்குக் கே.கே.என். உடன்பட்டார்.

எதையும் அமைதியாகச் சிந்திக்கும் அவர், கட்சியின் எதிர்காலம், கழகத்தின் இருப்பு, கடமை ஆகியவையே அவரின் வாதம் என்பதை கழகத்தினர் அறிவர்.

தஞ்சை மாவட்ட அசைவு

ஒருங்கிணைந்த தஞ்சை மாவட்டத்தில் கட்சியின் பணிகள் அவரின்றி ஓர் அணுவும் அசையாது. 1951-ஆம் ஆண்டு அப்போது கவர்னர் ஜெனரலாக இருந்த இராஜாஜி, திருவையாறுக்கு வரகை தர இருந்தார். அவருக்குக் கருப்புக் கொடி காட்ட வேண்டும் எனக் கலைஞர் திட்டமிட்டபோது, “தஞ்சை மாவட்டச் செயலாளரான நீலமேகத்தைக் கலந்து கொண்டு முடிவு செய்” என அண்ணா அனுப்பி வைத்தார். அவர் சம்மதம் கொடுத்தால்தான், அண்ணா போராட்டத்துக்கு அனுமதி அளிப்பார். இது கழகத்தின் கட்டுப்பாடு என்பதைக் கலைஞரும் அறிவார்.

இடைத்தேர்தல் நடைபெற்றது. அந்த இடைத்தேர்தலில் தளபதி அவர்கள் தீவிரப் பிரச்சாரம் மேற்கொண்டார். அதில் அன்பில் பொய்யாமொழி அவர்களின் இளைய சகோதரர் அன்பில் பெரியசாமி அவர்கள் இராஜ்குமார் வெற்றிபெற்றார். அந்த வெற்றியைக் கொண்டாடும் வகையில், திருச்சி ரோஷன் மகாலில் தளபதி தலைமையில் நன்றி அறிவிப்புக் கூட்டம் நடைபெற்றது. அப்போது அவருடன் நான் எடுத்துக்கொண்ட புகைப்படம் இது.

-இரா.இராஜ்குமார்.

தொகுதி ஒருங்கிணையாளர், தகவல் தொழில்நுட்ப அணி, மணியாறை.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸ்அப் எண் : 90033-24473 மின்னஞ்சல் youthwing@dmk.in

சனாதனத்தின் கோர முகம்!



புதிய நாடாளுமன்றத்தில் நடுகை தமன்னாவுக்கு வரவேற்பு பளிக்குகிறார்கள். கங்கனா ரனாவத்துக்கு வரவேற்பளிக்குகிறார்கள். இன்னும் பல நடுகைகளை அழைத்துச்சென்று மரியாதை செய்கிறார்கள். அந்த மரியாதை, இந்தியாவின் முதல் குடிமகனான

தி.ரெளபதி முர்மு அவர்களுக்கு இல்லை. ஏனென்றால், இவர் பழங்குடி இனத்தைச் சேர்ந்தவர். தொடர்ச்சியாக இரண்டாவது முறையாக இந்த அதிகார மட்டத்தால் புறக்கணிக்கப்பட்டு, அவமானப்படுத்தப்பட்டுள்ளார். இங்கே அரசியலமைப்புச் சட்டத்தைக் குப்பையில் போட்டுவிட்டு, சனாதனத்தைத் தூக்கி வைக்கிறார்கள். இதைத்தான் ராகுல்காந்தி வேதனையோடு கேள்வியாக்குகிறார். மௌன்சாமி தரப்பில் எவரும் பதிலளிக்கவில்லை.

-பத்திரிகையாளர் டி.எஸ்.கவுதமன் முகநூல் பதிவு

இடைத்தேர்தல் வெற்றி!



மாண்புமிகு தமிழ்நாடு முதலமைச்சர் கழகத் தலைவர் அவர்களின் நண்பரும், மாண்புமிகு பள்ளிக்கல்வித்துறை அமைச்சர் அன்பில் மகேஸ் பொய்யாமொழி அவர்களின் தந்தையாருமான பொய்யாமொழி அவர்களின் மறைவால் 1999-2000-ஆம் ஆண்டு திருச்சிராப்பள்ளி-2 தொகுதிக்கான

திராவிடத்தால் வாழ்கிறோம்

249

அழகிரி பேசுகிறார்...

ஏ.. கழுதை.. கேளு கழுதை.. இந்தியைத் திணிக்காதே கழுதை..

இப்படியெல்லாம் செருப்புத் தேரணம் கட்டாதே கழுதை..

அந்தச் செருப்பைக் கீழே போட்டிருந்தாலாவது இந்த வெயிலுக்கு நாங்க காலிலே மாட்டிக்கிட்டு நடப்போமே கழுதை.

அய்யா மன்னிச்சிருங்க.. செருப்புத் தேரணத்தை அவிழ்த்துடுறோம்.

நீங்களும் தமிழன்தானே.. உங்களுக்கும் சேர்த்துத்தான் நாங்க பாடுபடுறோம்.

எழுத்து : கோவி.லெனின் ஓவியம் : கி.சொக்கலிங்கம்

-வாழ்வோம்